

आकाशवाणी खरसाङ, प्रादेशिक समाचार: नेपाली

मिति: २० नोभेम्बर २०२३

समय: १८:५० - १९:०० बजे

प्रमुख समाचार

१. राष्ट्रपति द्रौपदी मुर्मू भोलीदेखि तेलंगानाको दुई दिवसीय भ्रमण गर्नुहुनेछ।
२. छुटपुट घटनावाहेक कडा सुरक्षा बीच झारखण्ड र महाराष्ट्र विधानसभा सँगै बिभिन्न राज्यहरूमा उपचुनावको मतदान शान्तिपूर्ण सम्पन्न भएको छ।
३. खरसाङ नगरपालिकाको बजारमा अवैध तरिकाले राखिएको दोकानहरू हटाउने कार्य जारी रहेको छ।
४. गोर्खाल्यान्ड क्षेत्रीय प्रशासनका डिपुटी चेयरम्यान तथा प्राथमिक शिक्षा विभागका कार्यकारी सभासद राजेश चौहानले आज मङ्गलु सर्कलको छड्के भ्रमण गर्नुभयो।
५. सिक्किम अमेच्योर ताइक्वान्डो एसोसिएसनको टिमले आगामी ३० नोभेम्बरदेखि ४ दिसम्बरसम्म हङकङमा आयोजना हुने वर्ल्ड ताइक्वान्डो पोमसे च्याम्पियनशिपमा भाग लिने भएको छ।

राष्ट्रपति

राष्ट्रपति द्रौपदी मुर्मू भोलीदेखि तेलंगानाको दुई दिवसीय यात्रामा रहनुहुनेछ। यसै क्रममा उहाँ भोलि हैदरावादमा हुने कोटी दीपोत्सवम-२०२४ कार्यक्रममा सहभागी रहनुहुनेछ भने राष्ट्रपतिले शुक्रबार हैदरावादमा हुने लोक मन्थन-२०२४ कार्यक्रमको उद्घाटन सम्बोधन गर्नुहुनेछ।

***** o *****

मतदान

छुटपुट घटनावाहेक कडा सुरक्षा बीच झारखण्ड र महाराष्ट्र विधानसभा सँगै बिभिन्न राज्यहरूमा उपचुनावको मतदान शान्तिपूर्ण सम्पन्न भएको छ यसैबीच निर्वाचन आयोगले झारखण्ड राज्यमा अपराह्न ३ बजेसम्म ६१ प्रतिशतभन्दा अधिक मतदान भएको जनाएको छ भने महाराष्ट्रमा दिउँसो ३ बजेसम्म ४५ प्रतिशतभन्दा अधिक मतदान भएको छ।

***** o *****

अवैध

खरसाङ नगरपालिकाले बजारमा अवैध तरिकाले राखिएको दोकानहरू हटाउने कार्य गरिरहेको छ। यसै क्रममा आज खरसाङ बजारमा रहेको फुटपाथतिर राखिएको दोकानहरू हटाएको छ। खरसाङ नगरपालिकाको चेयरम्यान ब्रिगेन गुरुङ र भाइस चेयरम्यान सुवास प्रधानको अगुवाईमा आज बजारमा फुटपाथतिर रहेको दोकानहरू हटाइएको हो। नगरपालिका ऐन अनुसार केही महिना अघि खरसाङ नगरपालिकाद्वारा खरसाङ बजारमा रहेको दोकानहरू हटाउने कार्य गरिएको थियो भने फुटपाथ दोकानहरूको अनुरोधमा दर्शिए तिहार र छठ पूजाको अवसरमा केही छुट दिइएको थियो। तर फेरि दोकानहरू फुटपाथहरू मानिसहरू हिँड्ने बाटोतिर राखिएको भन्दै खरसाङ नगरपालिकाले आज हटाउने कार्य गरेको छ। यसको साथै फुटपाथ दोकानहरूलाई स्थायी रूपमा भवन नबनेसम्म खरसाङको हाट बजार क्षेत्रमा दोकानहरू राख्ने अनुमति दिइएको बताइएको छ।

***** o *****

पार्थ च्याटर्जी

पश्चिम बंगालका पूर्व मन्त्री पार्थ च्याटर्जी र अन्य चार जनाको जमानत याचिकामा कलकत्ता उच्च अदालतका दुई न्यायाधीशबीच मतभेद भएको छ । जसका कारण अहिले उक्त मुद्दा उच्च अदालतको तेस्रो बेञ्चमा पठाइएको छ। जसले जमानतमाथि अन्तिम फैसला गर्नेछ । न्यायाधीश अरिजित बन्द्योपाध्याय र न्यायाधीश अपूर्व सिंह रायबीच नियुक्ति घोटालामा पक्राउ परेका पार्थ च्याटर्जीए सुवीरेश भट्टाचार्यए अशोक साहए कल्याणमय गांगुली र शान्तिप्रसाद सिन्हाको जमानतमा सहमति बन्न सकेन । न्यायाधीश अरिजितले सबैको जमानतलाई स्वीकार गर्नुभयोए तर न्यायाधीश अपूर्वले यसको विरोध गर्दै यी पाँचको जमानतमा असहमति जनाउनुभयो । नियुक्ति घोटालामा एजेन्टको रूपमा काम गरेको आरोपमा पक्राउ परेका कौशिक घोषए शेख अली इमामए सुभ्रतो सामन्त राय र चन्दन उर्फ रञ्जन मण्डलको जमानतमा दुवै न्यायाधीशले सहमति जनाएका छन् । उनीहरूले अहिले जमानत पाएका छन् । मुख्य न्यायाधीश टीएस शिवगणनमले यस मुद्दालाई उच्च अदालतको तेस्रो बेञ्चमा पठाउन निर्देशन दिनु भएको थप अब यो बेन्चले पार्थ च्याटर्जी र उनका सहयोगीहरूलाई जमानत पाउने वा नपाउने निर्णय गर्नेछ। पार्थ च्याटर्जी जमानतका लागि यसअघि पनि पटकपटक उच्च अदालत र सर्वोच्च अदालत पुग्नु भएको थियोए तर हरेक पटक उहाँको जमानत याचिका खारेज भएको थियो । उल्लेखनीय छ। ईडीले च्याटर्जीलाई २३ जुलाईए २०२२ मा नियुक्ति घोटाला मामिलामा पक्राउ गरेको थियो।

***** o *****

छड्के भ्रमण

गोर्खाल्यान्ड क्षेत्रीय प्रशासनका डिपुटी चेयरम्यान तथा प्राथमिक शिक्षा विभागका कार्यकारी सभासद राजेश चौहानले आज मङ्गु सर्कलको छड्के भ्रमण गर्नुभयो । भ्रमणको क्रममा चौहानले सर्कल अधिनस्त विभिन्न पाठशालाहरूमा रहेका छात्र छात्राहरूको पढाइ साथ साथै विभिन्न क्रियाकलापहरूलाई लिएर पाठशालाका शिक्षक शिक्षिकाहरूमाझ अन्तरक्रिया गर्नुको साथै पाठशालाहरूमा रहेका विभिन्न समस्याहरूको विषयहरु जानकारी लिनुभयो।

***** o *****

खरसाङ आइटी पार्क

खरसाङको आई टी पार्कको निर्माण कार्यको पहिलो चरणको काम 70 प्रतिशत पूरा भएको अनि आगामी नोभेम्बर 2025 मा यसको पहिलो चरणको कार्य पूर्ण हुने लक्ष्य राखिएको छ। उल्लेखनीय छ। गत फरवरी 4ए 2024 को दिन जीटीए प्रमुख कार्यपाल अनित थापाले खरसाङ आई टी पार्कको शिलान्यास गर्नु भएको थियो। आज जीटीएका अधिकारीहरू सोनाम छिरिङए केईडीका इन्जिनियर सुदर्शन शर्माए पावरका इन्जिनियर सुरज थापा अनि वेबेल कम्पनीका एमडी अनि अन्यहरूले यसको स्थलगत भ्रमण गरे। भ्रमणको उद्देश्य निर्माण कार्यको मूल्याङ्कन गर्नु रहेको बताइएको छ। निर्माण कार्य तोकिएको समयअनुसार नै चलिरहेको जीटीएका अधिकारी सोनाम छिरिङले बताउनु भएको छ भने वेबेलका अधिकारीहरू कार्यको प्रगति माथि सन्तुष्ट रहेको पनि उहाँले जनाउनु भएको छ। वर्षाको कारण कामको प्रगति ढिलो भएको केईडी एक्सेक्युटिव सुदर्शन छेत्रले बताएका छन्। उहाँले दिएको जानकारीअनुसार अहिलेसम्म 70 प्रतिशत सिविल कार्य पूर्ण भएको छ भने भवनको बाहिरको कार्यहरू सामान ल्याएर जोड्नु मात्र बाँकी रहेको छ। आजको भ्रमणअवधि अधिकारीहरूले दोस्रो चरणको कामको पनि रिभ्यू गरेको थाहा लागेको छ।

***** o *****

लेप्चा भाषा

क्षेत्रीय भाषाहरु जगेडा गर्ने प्रमुख उद्देश्यको साथमा गोर्खाल्यान्ड क्षेत्रीय प्रशासन अधिनस्त दार्जिलिङ तथा कालेबुङ जिल्लाका चालिसवटा प्राथमिक बिधालयहरूमा लेप्चा भाषाको पठन पाठन शुरु गरिने भएको छ। जीटीएले एक अधिसूचना जारी गर्दै उक्त कुरा जनाएको हो भने यसको निम्ति ४० जना पारा टिचर्सहरु समेत नियुक्ति गरिएको अधिसूचनामा जनाइएको छ।

***** o *****

सिलगढी बस स्ट्याण्ड

सिलगढीको तीनबत्ती मोडमा नवनिर्मित उत्तर बंगाल राज्य परिवहन निगम (एनबीएसटीसी)- को नयाँ बस स्ट्याण्डको आज उद्घाटन गरियो। नयाँ बस स्ट्याण्डको निर्माण लगभग अढाई एकड़ जमीनमा गरिएको छ। तीनबत्ती मोडदेखि गेट बजार जाने सडकमा पहिला एनबीएसटीसी-को कार्यालय थियो। पछि सिलगढी नगरनिगमले उक्त जग्गामा बस स्ट्याण्डको निर्माण सुरु गरेको हो। पहिलो चरणको कार्य समाप्त भएपछि आज बस स्ट्याण्डको उद्घाटन गरिएको बताएको छ।

एनबीएसटीसीका चेयरम्यान पार्थ प्रतिम रायए सिलगढी नगरनिगमका मेयर गौतम देव सहित अन्य अधिकारीहरूको उपस्थितिमा आज बस स्ट्याण्डको उद्घाटन गरियो। एनबीएसटीसीको यस नयाँ बस स्ट्याण्डबाट चारवटा रूटमा 12 वटा लोकल बस चल्नेछ। पानीट्याङ्कीए खोरीबारीए नक्सलबारी र पहाडगुमियाए यी चार रूटहरूमा 12 वटा बस चलाइनेछ। अर्कोतर्फए कोर्ट मोडबाट निजी लोकल बसहरू चल्दैछन्।

***** o *****

मिरिक ल्हाकर

मिरिक भोटिया एसोसिएसनको आयोजनामा आज मिरिक झिल परिसरमा ल्हाकर संग" पालन गरियोछ ल्हाकर संग" तिब्बती शब्द अर्थात "सेतो बुधवार" हो। विशेष गरि तिब्बती भाषाए संस्कृतिलाई जगेरा गर्न उनीहरूले यो नृत्य गर्ने गर्दछन्। यस नृत्य मिरिक घुम्न आउने पर्यटकहरूका लागि पनि एक आकर्षण बन्न पुगेको छ।

***** o *****

इसाई पत्रिका

वरिष्ठ साहित्यकार एंव इसाईहरूका वरिष्ठ अगुवा रेभरेन्ट डा छत्र सुब्बा पावलद्वारा सम्पादित त्रैमासिक इसाई पत्रिका श्हाप्रो संकल्पश को ८१ औं क्रिसमस विशेषअंकको लोकार्पण गरिएको छ। आज कालेबुडमा स्रष्टा सङ्गमको एक कार्यक्रमबीच उक्त त्रैमासिक इसाई पत्रिकाको लोकार्पण गरिएको छ। लोकार्पण कार्यक्रममा स्रष्टा सङ्गमको सभापति एल्डर राजु राईएसचिव पास्टर शरण शरदए डा अञ्जना राईए सुरेश वियोगीए बिशप हेमन्त काँफ्ले र पास्टर रुबेन राई लगायत अन्यको विशेष उपस्थिति थियो। रेभरेन्ट डा छत्र सुब्बा पावलद्वारा सम्पादित त्रैमासिक इसाई पत्रिका श्हाप्रो संकल्पश विगत २३ वर्षदेखि लगातार रुपमा प्रकाशित गर्दै आईरहेका छन्।

***** o *****

कालेबुड स्रष्टा सङ्गम

भारतीय नेपाली भाषी इसाई स्रष्टाहरूको साझा मञ्च स्रष्टा सङ्गमको पाँचौं वार्षिक सम्मेलन कालेबुडमा हुने भएको छ। यही विषयलाई लिएर आज कालेबुडमा स्रष्टा सङ्गमका सभापति एल्डर राजु राईको अध्यक्षतामा सभा सम्पन्न भयो। स्रष्टा सङ्गमका सचिव पास्टर शरण शरदले सञ्चालन गरेको सभामा स्रष्टा सङ्गमका पदाधिकारीवर्ग साथै सिक्किमए कालेबुडए खरसाङए सिलगढी आदि स्थानहरूबाट स्रष्टाहरू पनि उपस्थित रहेका थिए। सभामा स्रष्टा सङ्गमको पाँचौं सम्मेलन आगामी 20 र 21 फरवरी 2025 मा कालेबुडमा आयोजना गरिने निर्णय गरियो। यसपालीको वार्षिक सम्मेलनमा पनि गत वर्षहरूमा झैं स्रष्टा सङ्गमको तर्फबाट दुईजना वरिष्ठ इसाई स्रष्टाहरूलाई स्रष्टा सम्मानद्वारा सम्मानित गरिने भएको छ। यस क्रममा कालेबुडकी वरिष्ठ नारी स्रष्टा रेबिका कार्थकलाई सम्मानित गरिने भएको छ भने थप एकजनाको नाम चाँडै सार्वजनिक गरिने भएको छ। त्यसरी नै नेपालमा आयोजित पोयट आईडल सिजन दुईको विजेता सिक्किमका कवि सिमियोन सुकिता राई र कवि रवि रोदनलाई अभिनन्दन गरिने भएको छ।

***** o *****

सिक्किम अमेच्योर ताइक्वान्डो

सिक्किम अमेच्योर ताइक्वान्डो एसोसिएसनको टिमले आगामी ३० नोभेम्बरदेखि ४ दिसम्बरसम्म हङकङमा आयोजना हुने वर्ल्ड ताइक्वान्डो पोमसे च्याम्पियनशिपमा भाग लिने भएको छ। यसमा नौजना खेलाडी एकजना कोच जानेछन् जसका लागि राज्य सरकारबाट सहयोगको अपेक्षा गरिएको छ। सिक्किमको टिममा तीनजना पुरुष र सातजना महिला खेलाडी सामेल छन्। प्रतियोगिताका लागि राम्रो तयारी गरिएको आज गान्तोकमा आयोजित पत्रकार सम्मेलनमा खेलाडीहरूले बताएका छन्।

***** o *****

कोलकाता वायु गुणस्तर

महानगर कोलकाता र यसको छिमेकी शहर हावडामा वायु गुणस्तर सूचकांक (।फण्ड्र स्तरमा चिन्ताजनक वृद्धि भएको छ। यद्यपि राजधानी दिल्लीको तुलनामा अवस्था राम्रो भए पनि विज्ञहरूले अझै सावधानी अपनाउने सुझाव दिएका छन्। एक तुलनात्मक अध्ययनले हावडामा 1।फण्ड्र स्तर कोलकाता भन्दा बढी चिन्ताजनक रहेको देखाएको छ। मंगलबार दिउँसोसम्म विभिन्न 1।फण्ड्र निगरानी स्टेशनहरूबाट प्राप्त डाटा अनुसारए कोलकाता र हावडामा औसत 1।फण्ड्र स्तर 222 र 293 को बीचमा रेकर्ड

गरिएको थियो जुन "बैगुनी" श्रेणी अर्थात् "अत्यन्त अस्वस्थ" अन्तर्गत पर्दछ। स्वास्थ्य प्रभावहरूको जोखिम यस श्रेणीमा सबैको लागि बढ्दछ। हालै केन्द्रीय स्वास्थ्य र परिवार कल्याण मन्त्रालयले सबै राज्य सरकारहरू र केन्द्र शासित प्रदेशहरूलाई प्रदूषण सम्बन्धी रोगहरूको सामना गर्न सावधानी अपनाउन सल्लाह दिएको छ। मन्त्रालयले बालबालिकाए गर्भवती महिलाए वृद्धवृद्धाए पहिलाबाटै अस्वस्थ व्यक्तिहरू र प्रदूषणको सम्पर्कमा रहेका कामदारहरू विशेष रूपमा जोखिममा रहेको बताएको छ। स्वास्थ्य मन्त्रालयले जारी गरेको परामर्शले राज्य र केन्द्र शासित प्रदेशहरूलाई हालको स्वास्थ्य प्रणालीलाई सुदृढ गर्न र कमजोर समूहहरू र जोखिममा रहेका पेशाहरूमा सचेतना बढाउन सिफारिस गरेको छ।

***** o *****

आरजीकर दुई गुट विवाद

आर.जी. कर अस्पतालसँग जडित विवादका कारण तृणमूल कांग्रेसका दुई गुटबीचको मतभेद गहिरिएको छ । तृणमूल विधायक तथा राज्य मेडिकल काउन्सिलका अध्यक्ष सुदिप्त रायले स्वास्थ्य विभागलाई पत्र लेखेर तृणमूल नेता शान्तनु सेनको काउन्सिल सदस्यता खारेज गर्न माग गर्नु भएको छ। सुदिप्तले शान्तनु लगातार ६ वटा मन्त्रिपरिषद् बैठकमा नगएको आरोप लगाउनु भएको छ । हिजो स्वास्थ्य सचिव नारायण स्वरूप निगमलाई लेखेको पत्रमा सुदीप्तले यी ६ बैठकको मिति उल्लेख गर्नु भएको छ भने उहाँले परिषद्को नियमलाई उद्धृत गर्दै कुनै सदस्य लगातार तीनवटा बैठकमा अनुपस्थित रहेमा उसको सदस्यता खारेज गर्न सकिने बताउनु भएको छ। सुदिप्तले शान्तनुको स्थानमा अन्य व्यक्तिलाई सदस्य नियुक्त गर्न माग पनि गर्नु भएको छ। आर.जी. कर अस्पतालका पूर्व प्राचार्य सन्दीप घोषको पञ्जीकरण खारेज गर्ने जस्ता विषयमा शान्तनु सेनले सार्वजनिक अभिव्यक्ति दिएपछि यो विवाद गहिरिएको हो । यसपछि सेनलाई तृणमूलको प्रवक्ता पद र कोलकाता नगरनिगमको स्वास्थ्य सल्लाहकारको पदबाट हटाइयो।

***** o *****

सिलगढी पेयजल

सिलगढी सहरमा दुई दिनका लागि पिउने-पानी सेवा बन्द हुने भएको छ । शहरमा पेय जलको आपूर्तिलाई सामान्य बनाइराख्नका लागि 6.9 करोडको लागतमा वैकल्पिक इण्डेक वेलको कामका लागि शुक्रबार र शनिबार शहरमा पिउने पानी आपूर्ति बन्द राखिने सिलगढी नगरनिगमले निर्णय गरेको छ। दुई दिनसम्म शहरमा हुने पिउने पानीको आपूर्ति बन्द हुँदा शहरवासीलाई कुनै प्रकारको असुविधा नहोस् भन्ने उद्देश्यले शहरका विभिन्न वार्डहरूमा पानीको ट्याङ्कीए पानीको पाउच वितरण गर्ने नगरनिगमले पहल गरेको छ। सिलगढी नगरनिगमको 47 वटा वार्डमा वैकल्पिक पेयजलको व्यवस्थाअनुरूप नगरनिगमले २६ वटा ट्याङ्कीबाट पानी पठाउने भएको छ भने करिब तीन लाख पानीका पाउच उपलब्ध गराइनेछ । पीएचई विभागको सहयोगमा पानी पठाइने मेयर गौतम देवले बताउनु भएको छ। उल्लेखनीय छ। गत केही दिनअघि दार्जीलिङ भ्रमणमा रहेको समय राज्यकी मुख्यमन्त्री ममता व्यानर्जीले दोस्रो पेयजल इण्डेक वेलको उद्घाटन गर्नु भएको थियो।

***** o *****

सिटोड पर्यटन

भारत सरकारको पर्यटन मन्त्रालय कोलकाता क्षेत्रीय कार्यलय अनि सिटोड इको ट्राभलर वेलफेयर सोसाइटीको संयुक्त आयोजनामा खरसाड अन्तर्गत सिटोड 1 ग्राम पञ्चायतको डायरी गाउँमा पर्यटन विषयमा एक दिवसीय प्रशिक्षण कार्यक्रम सम्पन्न भएको छ। यस कार्यक्रममा भारत सरकारको पर्यटन मन्त्रालयका सहायक निर्देशक ज्योतिर्मय विश्वासए म्भज्ज – का महासचिव देवाशिष चक्रवर्तीए सिटोड इको ट्राभलर वेलफेयर सोसाइटीका सन्ध्या आचार्यलगायतको विशेष उपस्थिति रहेको थियो। यस प्रशिक्षण कार्यक्रममा पर्यटन व्यवसायलाई जोड दिने विषयमा व्यापक चर्चा परिचर्चा भएको थियो भने सरकारले यस प्रकारको कार्यलाई प्रोत्साहन गरिरहेको विविध योजनाहरूको बारेमा पनि अवगत गराइएको थियो।

***** o *****